



پاکستان میں آبی آلودگی کا حل: اسلامی تعلیمات کا تحقیقی جائزہ

The Resolution to Water Pollution in Pakistan: A Research Appraisal of Islamic Teachings

Allah Ditta^{*1}, Muhammad Amjad (Ph.D) **

*Lecturer, Department of Islamic Studies, FG Degree Collage for Women, Multan Cantt

** Assistant Prof. Department of Islamic Studies, BZU, Multan

Keywords:

Water Pollution,
Islamic teachings,
Pakistan, Society,
Health, Water Crisis



Ditta, A. and Amjad, M. (2020). The Resolution to Water Pollution in Pakistan: A Research Appraisal of Islamic Teachings. *Al-'Ulūm Journal of Islamic Studies*, 1(2), 167 – 193

© 2020 AUJIS. All rights reserved

Abstract: Water Shortage is well-thought-out to be one of the major threats for human life in recent times. One of the major reasons behind this dilemma is water wastage and its pollution. This article is an attempt to highlight the issue of water pollution and its remedies to tackle with this problem in the light of Islamic teachings. Islam, being perfect code of life provides complete guidance in every aspect of life thus it condemned the excessive usage of Water or to pollute it by any means. The main factor behind water pollution is the municipal, industrial, agriculture and household water effluent which is flowed into rivers or streams and makes it impossible to drink and causes serious threats to humans or animals health. This research exposes the relationship between water pollution and water scarcity and describes the simple methods to avoid from water pollution by acting upon the Islamic teachings and to combat water scarcity in Pakistan.

KAUJIE Classification: H57

JEL Classification: Q50, Q52, Q53

¹. Corresponding author email: profabughufran475@gmail.com



Content from this work is copyrighted by Al-'Ulūm Journal of Islamic Studies, which permits restricted commercial use, research uses only, provided the original author and source are credited in the form of a proper scientific referencing.

سر زمین پاکستان خدادا نعمتوں سے مالا مل خطرہ ہے۔ جس طرح اللہ تعالیٰ نے اس ملک کو بے شمار دیگر نعمتوں سے نوازا ہے اسی طرح وافر مقدار میں پانی بھی یہاں موجود ہے۔ ہوا کے بعد جس طرح اس کی ضرورت سب سے زیادہ ہے اسی طرح یہ زمین کا سب سے عام مادہ ہے جو زمین کے 70 فیصد سے زیادہ رقبہ پر محیط ہے۔ یہ سمندریوں، دریاؤں، چشمیوں، جھیلوں اور ہوا میں موجود ہے۔ پانی اس زمین کا ایسا غصر ہے جو ٹھوس، مائع اور گیس تینوں حالتوں میں ملتا ہے۔ ہر زندہ چیز کا دار مدار پانی پر ہے۔ اسی حقیقت کو اللہ رب العزت نے یوں بیان فرمایا ہے:

﴿وَجَعَلْنَا مِنَ الْمَاءِ كُلَّ شَيْءٍ حَيٌ﴾^۱ (اور ہم نے ہر زندہ چیز کو پانی سے پیدا کیا۔)

ہمارے جسم کا تقریباً دو تہائی حصہ پانی پر مشتمل ہے۔ ہر گزرتے دن کے ساتھ پانی کی طلب میں اضافہ ہو رہا ہے۔ ایک رپورٹ کے مطابق 1980ء کے مقابلے میں 2000ء میں پانی کی طلب دُنیا ہو چکی تھی۔ پانی کے ذخیرہ کم ہو رہے ہیں اور زرعی و صنعتی ترقی کی بدلت پانی کا استعمال مزید بڑھتا چلا جا رہا ہے۔ پانی کے ضیاء کے بعد جو مسئلہ سب سے اہم ہے وہ آبی آلودگی کا ہے۔ پانی کی آبی آلودگی ہمارے سب سے سنگین ماحولیاتی مسائل میں سے ایک ہے۔

یہ ایک انتہائی اہم اور توجہ طلب بات ہے کہ (Global Climate Change Risk Index 2017) کے مطابق ماحولیاتی آبادگی سے متاثر ہونے والے ممالک میں پاکستان کا ساتواں نمبر ہے۔ زرعی اور صنعتی فضلہ نہروں اور دریاؤں کو آلودہ کرنے کے ساتھ زیر زمین پانی کو بھی آلودہ کر رہا ہے۔ ان حالات میں ہنگامی بنیادوں پر آبی آلودگی کو روکنے کی ضرورت ہے۔ بہت سی بیماریاں بالخصوص ہیضہ اور ٹائفونیڈ کا سبب صاف پانی کا استعمال نہ کرنا ہے۔ علمی ادارہ صحت کے اعداد و شمار کے مطابق پوری دنیا میں ہسپتال میں آنے والے مریضوں کی پچیس سے تیس فی صد تعداد، آبی آلودگی سے متاثر ہوتی ہے اور شیر خوار بچوں میں سے نصف کی اموات کا سبب بھی آبی آلودگی ہی ہے۔

آبی آلودگی کو روکنے کے بارے میں شریعت اسلامیہ کی تعلیمات بہت واضح ہیں۔ اس مقالے میں آبی آلودگی کے بارے میں شریعت اسلامیہ کی تعلیمات کو واضح کیا جائے گا اور بتایا جائے گا کہ آبی ذخیرہ کو آلودہ کرنے کے بارے میں شریعت اسلامیہ نے کیا رویہ اپنایا ہے؟ ان آبی وسائل و ذرائع کو آلودہ کرنے والے کے بارے میں شریعت اسلامیہ میں کیا احکامات بیان کیے گئے ہیں؟ آبی آلودگی اور پانی کے بحران کا آپس میں کیا تعلق ہے؟ آبی آلودگی پر کنٹرول کی بدلت آبی بحران کو کیسے کم کیا جاسکتا ہے؟ اس ضمن میں اسلامی تعلیمات کے کردار کی اہمیت کو واضح کر کے نتائج و سفارشات کو بیان کیا جائے گا۔

سابقہ علمی کام کا جائزہ

راقم کی معلومات کی حد تک اردو زبان میں موضوع زیر بحث پر کوئی علمی یا تحقیقی کام نہیں ہوا تاہم اس سے ملتے جلتے موضوعات پر بہت سی کتب، مقالہ جات بلکہ ریسرچ آرٹیکل بھی موجود ہیں لیکن براہ راست آبی آلودگی پر کوئی مقالہ، کتاب یا ریسرچ آرٹیکل بھی موجود نہیں ہے۔ سید ہادی رضا تقی نے علی گڑھ مسلم یونیورسٹی انڈیا سے ”قانون اسلامی میں ماحولیاتی تحفظ“ کے عنوان سے اپنا پی ایچ ڈی کا مقالہ لکھا ہے۔ علی گڑھ مسلم یونیورسٹی سے ہی محمد مصعب گوہرنے ڈاکٹر احسان اللہ فہد کی زیر نگرانی ”ماحولیات کا اسلامی تصور“ کے موضوع پر ڈاکٹریٹ کا مقالہ لکھا ہے۔ ڈاکٹر شیر علی کار بیرچ پیپر بنام ”ماحولیاتی آلودگی کے اثرات کا اسلامی تعلیمات کی روشنی میں جائزہ“، ڈاکٹر کریم داد کار بیرچ پیپر بنام ”ماحولیاتی آلودگی اور ہماری ذمہ داریاں“، سید غلام قادر شاہ کی صحبت مند ماحول اور خواتین، مینوں برائے ماحولیاتی آگہی اور وزارت قانون، انصاف اور انسانی حقوق نے ماحول کے تحفظ کا قانون اور پاکستان ماحولیاتی تحفظ کا قانون 1997ء بھی مرتب کیا ہے۔ عربی زبان میں ڈاکٹر احمد بن یوسف الدرویش کی تالیف ”احکام العیسیہ“ جس کا اردو ترجمہ ”آبی و نباتاتی ماحولیاتی آلودگی سے تحفظ: فقه اسلامی کی روشنی میں“ کے نام سے ادارہ تحقیقات اسلام آباد سے شائع ہو چکا ہے۔ اس موضوع کے بارے میں اہم اور مفید معلومات مہیا کرتی ہیں۔ اسلامک فقہ اکیڈمی کی انڈیا کے زیر انتظام ”آبی و سائل اور ان سے متعلق شرعی احکام“ کے بارے میں ہونے والی کانفرنس کی رواداد ”آبی و سائل: شرعی احکام و ضوابط“ کے زیر عنوان شائع ہو چکی ہے۔ ناصر آئی فاروقی کی ”اسلام میں پانی کا انتظام“ جو انگریزی میں لکھی جانے والی کتاب in “Water Management in Islam“ کا اردو ترجمہ ہے۔ اس سلسلے کے اہم مصادر ہیں۔ انگریزی زبان میں براہ راست اس موضوع پر بہت وافر مواد موجود ہے۔ لیکن اختصار کے پیش نظر اس سے صرف نظر کیا جاتا ہے۔

آبی آلودگی کا مفہوم

انسانیکلوپیڈیا آف برٹانیکا (Encyclopedia of Britannica) میں آبی آلودگی کی یہ تعریف بیان کی گئی ہے کہ اس سے مراد زیر زمین پانی یا جھیلوں، ندیوں، دریاؤں، آبی گزر گاہوں اور سمندروں میں کیمیائی مادے کا اخراج اس حد تک پہنچ جاتا ہے وہ پانی کے فائدہ مند استعمال یا ماحولیاتی نظام کے قدرتی عمل میں مداخلت کرتا ہے۔ کیمیائی مادوں یا مائکرو جنز جیسے مادوں کی شمولیت کے علاوہ، پانی کے ذخائر میں تابکاری یا حرارت کی شکل میں تو انکی کا اخراج بھی پانی کی آبی آلودگی میں داخل ہے۔²

<https://www.britannica.com/science/water-pollution> (accessed on 30-08-2020 at 2210 hrs).

2

پانی کی آلودگی اس وقت ہوتی ہے جب نقصان دہ مادے جو کہ اکثر کیمیائی مادے یا مانگرو جنر ہوتے ہیں، ندی، حیل، سمندر یا پانی کے دیگر ذخائر کو آلودہ کرتے ہیں، پانی کے معیار کو بگاڑتے ہیں اور اسے انسانوں یا ماحولیات کے لئے زہر یا بنا دیتے ہیں۔^۳

آبی آلودگی سے مراد عام طور پر انسانی سرگرمیوں کے نتیجے میں آبی ذخائر کی آلودگی ہے۔ آبی ذخائر میں جھیلیں، دریا، ندیاں، سمندر، پانی اور زمینی پانی وغیرہ سب شامل ہیں۔^۴

آبی آلودگی تب وجود میں آتی ہے جب پانی انسان یا جانوروں کے استعمال کئے مختلف مادوں، فضلات، کیمیائی اجزاء، دھاتوں یا تیل سے آلودہ ہوتا ہے۔^۵

ایک اور مشہور انگریزی کتاب میں آلودگی کی یہ تعریف بیان کی گئی ہے:

آلودگی سے مراد کسی ایسی جگہ پر کسی شے کی موجودگی ہے جہاں اس کی ضرورت نہ ہو۔ اس کی مثال خام تیل ہے جس کی اپنی جگہ اہمیت و ضرورت ہے اور آکل ریفارٹریز سے صاف ہونے کے بعد یہ روزمرہ ضروریات میں استعمال ہوتا ہے مگر یہ خام تیل اگر پانی میں مل جائے تو یہ ناپسندیدہ اور غیر ضروری ہے اور یہی عمل آلودگی کہلاتا ہے۔⁶

آبی آلودگی کی ان مندرجہ بالا تعریفات سے یہ بات سامنے آتی ہے کہ آبی آلودگی سے مراد بالواسطہ یا بلاواسطہ انسانی یا حیوانی اعمال کے نتیجے میں پانی یا اس کے ذخائر میں نقصان دہ مادوں کی شمولیت کے ذریعے پانی کی قدرتی ہیئت وحیثیت کو اس اعتبار سے بدلتا ہے کہ وہ انسانی یا حیوانی اور زرعی یا صنعتی لحاظ سے ضرر رسان ہوں اور ایسے پانی کے استعمال کی بدولت ان شعبوں پر نقصان دہ اثرات مرتب ہوں۔

آبی آلودگی کی اقسام

آبی آلودگی کو بنیادی طور پر درج ذیل تین بڑی اقسام میں تقسیم کیا جاتا ہے:

(Point-Source Pollution)

واحد مأخذ کی آلودگی

³ - Melissa Denchak, Water Pollution: Everything You Need to know, retrieved from <https://www.nrdc.org/stories/water-pollution-everything-you-need-know> (accessed on 30-08-2020 at 2200 hrs).

⁴ - https://en.wikipedia.org/wiki/Water_pollution (accessed on 30-08-2020 at 2205 hrs).

⁵ - Thomas M. Keinath, Water included in “The World Book Encyclopedia” v.21 p.137.

⁶ - Henry Lansford, “Environmental Pollution” included in The New Book of Popular Science (Grolier International Inc.1987) v.2 p.453.

پانی کی آلووگی متعدد مختلف وسائل سے آسکتی ہے۔ اگر آلووگی کسی واحد وسیلہ، جیسے تیل کے پھیلنے سے آتی ہے، تو اسے Point-Source Pollution کہتے ہیں۔

کثیر الماخذ آلووگی (Nonpoint-Source Pollution)

اگر آلووگی بہت سے ذرائع سے آتی ہے، تو اسے (Nonpoint-Source Pollution) کہا جاتا ہے۔⁷

سرحدی آلووگی (Transboundary Pollution)

آبی آلووگی کی زیادہ تر اقسام ماخذ کے آس پاس کے قریبی علاقے کو متاثر کرتی ہے۔ بعض اوقات آلووگی منع سے سیکڑوں میل دور ماحول پر اثر انداز ہو سکتی ہے، جیسے ایٹھی فضلہ، اس کو (Transboundary Pollution) کہتے ہیں۔

ان تین بنیادی اقسام کے علاوہ مندرجہ ذیل اقسام میں بھی تقسیم کیا جاتا ہے:

- | | |
|------------------------------|---|
| (Microplastics) | . 1. پلاسٹکی آلووگی |
| (Suspended Matter) | . 2. معطل مادوں کی آبی آلووگی ⁸ |
| (Chemical Pollution) | . 3. کیمیائی آلووگی |
| (Microbiological pollution) | . 4. حیاتیاتی آلووگی |
| (Surface Water Pollution) | . 5. زمینی پانی کی آلووگی |
| (Groundwater Pollution) | . 6. زیرزمین پانی کی آلووگی |
| (Nutrient pollution) | . 7. غذا بخیت سے متعلق آبی آلووگی |
| (Oxygen-Depletion Pollution) | . 8. آکسیجن میں کمی کی آلووگی ⁹ |
| (Oil Spillage) | . 9. تیل کے اخراج سے ہونے والی آلووگی ¹⁰ |

⁷- <https://www.water-pollution.org.uk/types/> (accessed on 31-08-2020 at 0910 hrs).

⁸- <https://www.water-pollution.org.uk/types/> (accessed on 31-08-2020 at 0910 hrs).

⁹- <https://www.envirotech-online.com/news/water-wastewater/9/breaking-news/what-are-the-different-types-of-water-pollution/51055> (accessed on 31-08-2020 at 0900 hrs).

11. سمندری آلودگی¹¹

(Ocean water)

آبی آلودگی کے نقصانات

اس آبی آلودگی کے نتیجے میں قدرتی ماحول شدید متاثر ہوتا ہے۔ مثال کے طور پر ناقص اور کیمیائی طور پر بغیر صاف کیے گندے پانی کو قدرتی آبی ذخائر میں چھوڑنے سے آبی ماحولیاتی نظام خراب ہو جاتا ہے۔ اس کے نتیجے میں یہ لوگوں کے لئے صحت عامہ کی پریشانیوں کا باعث بن سکتا ہے۔ وہ یہی آلودہ پانی پینے، نہانے یا آبپاشی کے لیے استعمال کر سکتے ہیں۔ آلودہ پانی سے پیدا ہونے والی بیماریاں دنیا بھر میں موت اور دیگر امراض کی سب سے بڑی وجہ ہیں۔ آبی آلودگی کے چند نقصانات درج ذیل ہیں:

1. آبی آلودگی ماحولیاتی نظام کو شدید متاثر کر کے اس میں نقصان دہ بگاڑلاتی ہے۔
2. زرعی ادویات جیسے سپرے اور کھادوں غیرہ کے شامل ہونے سے زیر زمین پانی بھی آلودہ ہو کرنا قابل استعمال ہوتا چلا جا رہا ہے۔
3. آبی آلودگی انسانوں اور جانوروں کی صحت کو شدید متاثر کرتی ہے۔
4. آبی آلودگی کی وجہ سے آبی جانوروں کی صحت پر بھی منفی اثرات مرتب ہوتے ہی حتیٰ کہ ان کا وجود بھی خطرے میں پڑ جاتا ہے۔
5. آبی آلودگی کی وجہ سے انسانوں اور جانوروں کی تفریحی سرگرمیاں بھی متاثر ہوتی ہیں۔
6. آلودگی کی وجہ سے جنگلات اور ان کی افزائش متاثر ہوتی ہے۔
7. آلودگی کی وجہ سے جنگلی جانوروں کی زندگی بھی خطرے سے دوچار ہے۔
8. آلودہ پانی کے اخراج کی وجہ سے پانی میں نقصان دہ کیمیائی مادے و نمکیات بڑھ جاتے ہیں اور آسیجن کی مقدار کم ہو جاتی ہے جو (eutrophication) کا سبب ہے۔
9. آلودگی پانی پر مبنی ماحولیاتی نظام میں زندگی کو تباہ کر دیتی ہے جس کے نتیجے میں خوراک کی قدرتی زنجیر (Natural Food chain) میں خلل پڑتا ہے۔

¹⁰- <https://eschooltoday.com/pollution/water-pollution/types-of-water-pollution.html> (accessed on 31-08-2020 at 0920 hrs).

¹¹- <https://www.nrdc.org/stories/water-pollution-everything-you-need-know> (accessed on 31-08-2020 at 0930 hrs).

10. آبی حیات، غیر حیاتی کیڑے مار دوا اور کیمیائی مادوں کی وجہ سے تباہ ہو چکی ہے۔
11. آبی آلو دگی آبی ماحولیاتی نظام کو متاثر کرتی ہے جس کی وجہ سے پانی سے متعلقہ غذائی نظام تباہ ہو جاتا ہے۔
12. پانی کی (BOD) سطح میں بہت زیادہ اضافہ ہو جاتا ہے۔
13. آبی آلو دگی ماحولیاتی نظام میں (Host Parasite) میزبان طفیلیوں کے تعلقات میں عدم توازن لاتا ہے، اس سے غذائی زنجیر متاثر ہوتی ہے (Food Chain)۔
14. آبی آلو دگی کی وجہ سے زیمنی درجہ حرارت بڑھتا چلا جا رہا ہے۔

آبی آلو دگی اور آبی بحران

آبی آلو دگی کی وجہ سے پانی ناقابل استعمال اور زہریلا ہوتا چلا جا رہا ہے۔ جس کی وجہ سے پانی کا بحران شدت اختیار کرتا چلا جا رہا ہے۔¹² درج ذیل سطور میں آبی آلو دگی کے مختلف شعبوں پر اثرات کو واضح کیا جا رہا ہے۔

آبی آلو دگی کے پینے کے صاف پانی پر اثرات

پوری دنیا میں پانی کی کثیر مقدار موجود ہے، مگر یہ سارا پانی سمندر کی صورت میں موجود ہے جو کہ نمکیات وغیرہ کی زیادتی کی وجہ سے ناقابل استعمال ہے۔ ہماری زمین کا 70 فیصد حصہ انہی سمندروں پر مشتمل ہے۔ صرف تین فیصد پینے کا صاف پانی موجود ہے۔ جس میں سے دو فیصد پانی گلیشیر زیابر فانی تدوؤں کی صورت میں موجود ہے، جب کہ بقیہ ایک فیصد کا نصف حصہ پانی زیر زمین پایا جاتا ہے۔ دریا، بحیلیں اور چشمے اس ایک فیصد کے صرف پانچویں حصے کو محیط ہیں جب کہ بقیہ پانی بارش اور باد لوں کی صورت میں فضائیں موجود ہے۔¹³ اس زیر زمین پانی کو آبی آلو دگی بڑی تیزی کے ساتھ متاثر کرتی چلی جا رہی ہے، اور پینے کا پانی نایاب و کم یاب ہوتا چلا جا رہا ہے۔ بہت سے علاقوں میں جہاں پہلے میٹھا پانی دستیاب تھا، اب آبی آلو دگی کی وجہ سے وہ پانی پینے کے قابل نہیں رہا بلکہ کڑوا اور زہریلا ہو چکا ہے۔ یوں آبی آلو دگی کی بد ولت پینے کا پانی ختم ہوتا چلا جا رہا ہے اور آبی آلو دگی پینے کے صاف پانی کے سخت بحران کا سبب بنتی چلی جا رہی ہے۔

¹²⁻ Thomas M. Keinath “Water” included in “The World Book Encyclopedia” 21:137.

¹³⁻ Ibid.

آبی آکوڈگی کے گھریلو پانی پر اثرات

آبی آکوڈگی کی وجہ سے گھریلو استعمال کا پانی بھی شدید متاثر ہوا ہے اور آبی آکوڈگی کی وجہ سے جو پانی عام طور پر گھروں میں استعمال کیا جاتا ہے، چونکہ زہریلا ہوتا ہے، اس لیے انسانوں میں مختلف بیماریاں پیدا کرنے کا سبب بن رہا ہے۔ جیسے کہ بالوں کا ٹوٹنا، گرنا، وقت سے پہلے بالوں کا سفید ہو جانا اور طرح طرح کی جلدی بیماریاں بھی آبی آکوڈگی کی وجہ سے پیدا ہوتی چلی جا رہی ہیں۔ یوں گھریلو استعمال کے لیے بھی صاف پانی کی طلب بڑھتی چلی جا رہی ہے۔ جس کی وجہ سے صاف پانی کا بحران مزید شدت اختیار کر رہا ہے۔

آبی آکوڈگی کے زرعی شعبے پر اثرات

روعے زمین پر آبی آکوڈگی کا سب سے بڑا سبب زرعی اور صنعتی شعبے میں پانی کا بے دریغ استعمال اور مختلف کیمیائی مادوں پرے کھاد وغیرہ کے ذریعے اسے آکوڈہ کرنا ہے، لیکن یہ شعبہ بھی آبی آکوڈگی کے استعمال کو ترجیح نہیں دیتا بلکہ صاف پانی کو استعمال کرنا پسند کرتا ہے۔ مزید یہ کہ جو لوگ زرعی شعبے میں اپنی فصلوں کے لیے گند اپانی استعمال کرتے ہیں وہ وزیر زمین پانی کے ذخیرے کو متاثر کرتا ہے اور وزیر زمین پانی کی سطح کو بھی زہریلا کر دیتا ہے جس کی وجہ سے صاف پانی بھی کڑوا اور گند اہو کرنا قابل استعمال ہو جاتا ہے۔

آبی آکوڈگی اور صنعتی شعبہ

پوری دنیا میں سب سے زیادہ پانی کا استعمال صنعتی شعبے کے لیے کیا جاتا ہے۔ تمام فیکٹریاں اور کارخانے اپنی مختلف مصنوعات کی تیاری کے لئے صاف پانی کے استعمال کو ہی ترجیح دیتے ہیں، جس کی وجہ سے پانی کی طلب بڑھتی چلی جا رہی ہے۔ جب کہ آبی آکوڈگی صاف پانی کے ذخیروں میں ملا دیا جاتا ہے جس کی وجہ سے صاف پانی زہریلا ہو کر ناقابل استعمال ہوتا چلا جا رہا ہے۔ جس کی وجہ سے پانی کی قلت کامستله مزید سُگینی اختیار کرتا چلا جا رہا ہے۔

آبی آکوڈگی کے دریاؤں اور سمندروں پر اثرات

اس بڑھتی ہوئی آبی آکوڈگی کی آفت نے پوری دنیا کے سمندروں اور دریاؤں کو بھی آبی آکوڈہ کر دیا ہے۔ ایک وقت تھا کہ جب لوگ بلا خوف و خطر دریاؤں کا پانی پینے کے لیے استعمال کرتے تھے۔ ایک ہندو مصنف لکھتا ہے کہ قدیم ہندوستان میں جب لوگ گنگا کے قریب سے گزرتے تھے تو اپنے برتن اس پانی سے بھر لیتے تھے اور اس پانی کو مختوم رکھتے اور بوقت ضرورت کسی جاں بلب مریض کو پلاتے تو وہ صحت یاب ہو جاتا لیکن آج اگر اسی گنگا کا پانی کوئی صحت مند شخص پی لے تو وہ

بھی بیمار ہو جائے۔¹⁴ یونیورسٹی آف نیوساوتھ ولیز سڈنی (UNSW Sydeny) کے ماحیانی ماہر ڈاکٹر مارک براؤن نے اپنی ایک تحقیق میں دنیا کے اٹھارہ سمندری ساحلوں (ہندوستان، برطانیہ، سگاپور سمیت) سے پانی کے نمونے حاصل کیے اور اس نتیجے پر پہنچا کہ ان میں مصنوعی مادوں سے بنائے گئے کپڑوں کی دھلانی کے دوران فی دھلانی ایک ہزار نوسفا بصر پلاسٹک کے ذرات خارج ہوتے ہیں اور یہ سمندر میں جمع ہو رہے ہیں اور یہ باریک ذرات سمندری جانوروں کے گوشت پوست میں جگہ بنا رہے ہیں۔ خشکی پر بھی یہی عمل ہو رہا ہے، پلاسٹک کھانے والے جانوروں میں ہضم ہو کر یہ ذرات ان کے خون اور گوشت میں اکٹھا ہو کر انسانوں کے خوراک کے دائرہ میں شامل ہو کر انسان کو امراض میں متلاکر رہے ہیں۔¹⁵

دین اسلام میں گندگی پھیلانے کو یا فضول خرچی کو ناپسند کیا گیا ہے اور معاملات میں سادگی و اعتدال کو پسند کیا گیا ہے۔¹⁶ اگر اس بڑھتی ہوئی آبی آلودگی کو نہ روکا گیا تو نہ صرف یہ کہ ہمارے پانی کے ذخائر تباہ ہوتے چلے جائیں گے بلکہ ایک وقت آئے گا کہ پوری دنیا میں کہیں بھی پینے کا صاف پانی موجود نہیں ہو گا۔ اس لیے آبی آلودگی کا تدارک کرنا وقت کی اہم ضرورت ہے۔

پانی کو آلودگی سے بچانے کی اہمیت قرآن کی روشنی میں

پانی کو آلودگی سے بچانے کے لیے شریعت مطہرہ میں جو احکامات بیان کیے گئے ہیں وہ بڑے صریح اور واضح ہیں۔ اللہ تعالیٰ قرآن مجید میں ارشاد فرماتا ہے:

﴿أَلَّا لَهُ تَرَاكٌ۝ اللَّهُ أَنْزَلَ مِنَ السَّمَاءِ مَا مَاءَ فَسَلَكَهُ يَنَاءِيَةً فِي الْأَرْضِ ثُمَّ يُعْجِزُ بِهِ زَرْعًا مُخْتَلِفًا
الْوَآنُهُ ثُمَّ يَهِيجُ فَتَرَاهُ مُصْفَرًا ثُمَّ يَجْعَلُهُ حُطَاماً إِنَّ فِي ذَلِكَ لَذِكْرًا لِأُولَئِكَ الْأَلْبَابِ﴾¹⁷

(کیا تم نہیں دیکھتے کہ اللہ نے آسمان سے پانی برسایا، پھر اس نے زمین کے اندر چشمے جاری کر دیے، پھر وہ اس پانی کے ذریعے مختلف قسم کی کھیتیاں نکالتا ہے، پھر وہ کھیتیاں پک کر سوکھ جاتی ہیں اور تم ان کو زرد دیکھتے ہو، پھر وہ ان کو ریزہ ریزہ کر دیتا ہے، بیشک اس میں ایک سبق ہے عقزل والوں کے لیے۔)

یعنی اس آیت میں یہ بتایا گیا ہے کہ آسمان سے پانی نازل کر دینا اللہ رب العزت کی طرف سے عظیم الشان نعمت ہے لیکن اگر اس نعمت کو اللہ رب العزت زمین کے اندر محفوظ کر دینے کا انتظام نہ کرتا تو انسان اسے صرف بارش کے

¹⁴- For Details: N. Seshagiri, Pollution, (Delhi: National Book Trust, 2006),3.

¹⁵- For Details: Dr. Mark Browne, Accumulations of Microplastic on shorelines worldwide: sources and sinks, Environmental Science & Technology, Vol. 45 Issue.21, 9175-9179, (2011).

¹⁶- محمد بن اسماعیل البخاری (م: 256ھ)، الجامع الصحیح (بیروت: دار طوق النجاة، 1422ھ)، 8: 98، رقم: 6463۔

¹⁷- القرآن 21 : 39

وقت پر فائدہ اٹھا سکتا یا پھر چند دن تک فائدہ اٹھا سکتا۔ اگر اللہ رب العزت اسے زمین کے اندر محفوظ نہ کرتا تو یہ پانی آلوہ ہو جاتا اور انسانی ضرورتوں میں استعمال نہ ہو سکتا۔ اس لیے خالق کائنات نے انسانیت پر کرم کیا اور اسے زمین کے اندر محفوظ کر دیا جس کی وجہ سے پانی آلوہ گی سے نجی گی۔ وسری آیت میں اللہ رب العزت نے اس بات کی طرف اشارہ کیا ہے:

﴿أَلَمْ تَرَأَنَّ اللَّهَ أَنْزَلَ مِنَ السَّمَاءِ مَا يَعْلَمُ فَأَخْرَجَنَا بِهِ ثَمَرَاتٍ مُخْتَلِفَاتٍ لَوْاْنُهَا وَمِنَ الْجَيَالِ جُدُّدٍ يَضِّنُّ وَحَرَرٌ مُخْتَلِفٌ الْوَانُهَا وَغَرَارٍ يَسِبُ سُودٌ﴾¹⁸

(کیا تم نے دیکھا نہیں کہ اللہ نے آسمان سے پانی بر سایا، پھر ہم نے اس سے مختلف رنگوں کے پھل پیدا کر دیے اور پھلاؤں میں بھی سفید اور سرخ مختلف رنگوں کی دھاریاں ہیں اور گہری سیاہ بھی۔)

ایک اور مقام پر اللہ رب العزت قرآن پاک میں ارشاد فرماتا ہے:

﴿وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ يَعْصِيُّونَ مَا أَنْتَ سَبِّوْنَ فَقَدْ أَحْتَلُوا بُهْتَانًا وَإِثْمًا مُمِينًا﴾¹⁹

(اور جو لوگ مومن مردوں اور مومن عورتوں کو ایسے کام کی تہمت سے ایذا دیں جو انہوں نے کیا نہ ہو تو (اس طرح بہتان لگانے والے) انہوں نے صریح لگانا کا بوجھ اپنے سر رکھا۔)

علامہ قرطبی اس آیت کی تفسیر میں لکھتے ہیں:

(مومنوں اور مومنات کو اذیت فتح افعال اور فتح اقوال کے ساتھ ہوتی ہے، جس طرح گھڑا ہوا بہتان اور فخش تکذیب۔²⁰ یعنی یہ اذیت قول ایسی ہو سکتی ہے اور عمل ایسی ہو سرے لفظوں میں پانی کو آلوہ کرنا بھی اس میں داخل ہے۔ قاضی شااللہ پانی پتی کہتے ہیں کہ سبب نزول خواہ خاص ہو مگر الفاظ عام ہیں۔ ہر وہ شخص جو کسی مسلمان مردیا عورت کو بے وجہ اذیت پہنچائے، آیت کے حکم میں داخل ہے۔)²¹

-¹⁸ القرآن ۳۵:۳۵۔

-¹⁹ القرآن ۳۳:۵۸۔

-²⁰ ابو عبد اللہ محمد بن ابی بکر فخر الدین القرطبی، (م: 671ھ)، الجامع لأحكام القرآن (قاهرہ: دار الكتب المصریة، 1384ھ)، 14:240۔

-²¹ قاضی شااللہ پانی پتی، تفسیر مظہری (لاہور: مکتبہ رشیدیہ، 1412ھ)، 7:382۔

حضرت فضیل کا قول ہے: ”جب کسی کے جیسے جانور کو ایذا دینا حال نہیں اسی طرح ناجائز خنزیر کو تکلیف پہنچانا جائز نہیں تو مومنین و مومنات کو ایذا پہنچانا کیوں نکر جائز ہو سکتا ہے۔“²²

مذکورہ بالتوں سے یہ پتہ چلتا ہے ہے کہ کسی بھی شکل میں مسلمان کو پریشان کرنا یا تکلیف پہنچانا درست نہیں ہے بلکہ یہ عمل ناجائز و حرام ہے اور اللہ رب العزت کی ناراضگی کا بہب ہے۔ اب جب پانی جیسی عظیم نعمت کو دیکھا جائے تو یہ کہنا بالکل بجا اور درست ہو گا کہ اگر پانی جس پر انسانی زندگی کا دار و مدار ہے اگر اس عظیم نعمت کو آسودہ کیا جائے گا تو یہ نہ صرف مسلمانوں کو بلکہ تمام انسانیت کو تو تکلیف و ضرر پہنچانا ہے اور اگر پانی بہت کم ہو گا تو انسانیت کو تباہی کے عین مگر یہ میں دھکیلنا ہے جس کی اجازت شریعت مطہرہ قطعاً نہیں دیتی لہذا پانی کو آسودہ گی سے بچانا ہر صورت میں لازم و ملزم ہو گا اور اس کی خلاف ورزی ناجائز و گناہ تصور ہو گی۔ ایک اور مقام پر ارشاد خداوندی ہے:

﴿وَإِذَا تَوَلَّوْ سَعَىٰ فِي الْأَرْضِ لِيُفْسِدَ فِيهَاٰ وَيُهْلِكَ الْحَرْثَ وَالنَّسْلَ وَاللَّهُ لَا يُحِبُّ الْفَسَادَ﴾²³

(جب اسے اقتدار حاصل ہو جاتا ہے۔ تو زمین میں اس کی ساری دوڑ دھوپ اس لیے ہوتی ہے کہ فساد پھیلائے کھیتوں کو غارت کرے اور نسل انسانی کو تباہ کرے اور اللہ فساد کو ہرگز پسند نہیں کرتا۔)

اس آیت کا شان نزول یہ ہے کہ اخنس بن شریق اور ثقیف کے درمیان کچھ نزاع تھا اخنس نے ان پر شب خون مارا اور ان کی کھیتیاں جلاڈ ایں اور انکے مویشی ہلاک کر دیئے اور مقاتل نے فرمایا ہے کہ اخنس اپنے ایک مدیون کے پاس تقاضے کے لیے طائف گیا تھا وہاں جا کر اس کی کھیتی جلاڈی اور اس کی ایک گدھی تھی اس کے ہاتھ پاؤں کاٹ ڈالے۔²⁴ عبد بن حمید نے مجاهد سے روایت کرتے ہوئے کہتے ہیں:

”آیت ”وإذا تولى سعى في الأرض“ سے مراد ہے کہ وہ زمین پر فساد برپا کرتا ہے ”ومهلك الحمرث“ یعنی زمین کی کھیتی کو تباہ کرتا ہے ”والنسل“ یعنی انسان اور حیوان ہر چیز کی نسل کو ہلاک کرتا ہے۔²⁵ علامہ قرطبی

²² ابوالبرکات عبد اللہ بن احمد بن محمود حافظ الدین النسفي (م: 710ھ)، مدارک التنزيل وحقائق التأويل (بیروت: دار

الكلم الطيب، 1419ھ)، 45:3۔

²³ القرآن 2:205۔

²⁴ قاضی شااللہ، تفسیر مظہری، 1:245۔

²⁵ جلال الدین عبد الرحمن بن ابی یکبر اسیوطی (م: 911ھ)، الدر المنشور (بیروت: دار الفکر، س۔ ن)، 1:574۔

کہتے ہیں کہ آیت اپنے عموم کے سبب ہر فساد اور بربادی کو شامل ہے، چاہے وہ زمین میں ہو یا مال میں یادیں میں اور
انشاء اللہ تعالیٰ یہی صحیح ہے۔²⁶

یعنی خرابی و بربادی جس طرح کی بھی ہو گی وہ سب اس میں آجائے گی نشکنی پر ہو یا تری پر، زمین پر ہو یا سمندر
میں، ایسی ہر حرکت فساد فی الارض شمار ہو گی اور ایسا کرنے والا مبغوض و معیوب ہو گا ظاہر سی بات ہے کہ آج پانی آکوڈہ
ہونے کی سے جہاں ناقابل استعمال بنتا جا رہا ہے وہیں یہ جانوروں اور انسانوں کے لیے بھی موت کا پیغام بر ثابت ہو رہا ہے
جس کی اجازت کسی صورت نہیں دی جاسکتی۔

پانی کو آکوڈگی سے بچانے کے احکامات حدیث کی روشنی میں
احادیث مبارکہ میں بڑی تفصیل کے ساتھ پانی کو آکوڈگی سے بچانے کے احکامات کو بیان کیا گیا ہے یہ احکامات
مندرجہ ذیل ہیں۔

ٹھہرے ہوئے پانی میں پیشاب کرنے کی ممانعت

پانی کو آکوڈگی سے بچانے کے لیے شریعت نے پانی میں پیشاب کرنے سے منع کیا ہے۔ حضرت ابو ہریرہ نبی
کریم ﷺ سے روایت کرتے ہیں آپ ﷺ نے ارشاد فرمایا:

"لَا يُؤْلَمَ أَحَدُكُمْ فِي الْمَاءِ الدَّائِمِ الَّذِي لَا يَخْرِي، ثُمَّ يَغْتَسِلُ فِيهِ".²⁷

(تم میں سے کوئی اس ٹھہرے ہوئے پانی میں ہرگز پیشاب نہ کرے جو جاری نہ ہو کہ پھر اس میں غسل کرے۔)

ممانعت کا حکم وجوہی درجے کا ہے اور نہیں برائے تحریم ہے۔ حافظ ابن حجر نے امام قرطبی کے حوالے سے کہا ہے:
”پانی میں پیشاب کرنے کو مطلق طور پر حرام کہنا چاہیے اور اس کی دلیل مشہور فقہی قاعدة سد ذرائع ہے اس لیے
کہ اگر اس سے منع نہ کیا جائے تو یہ عمل پانی کی نجاست کو لازم کر دے گا۔“

امام ابن بطال نے مہلب کے حوالے سے یہ بات نقل کی ہے کہ ٹھہرے ہوئے پانی میں پیشاب کی ممانعت کا
حکم اصول کی بنیاد پر ہو گا۔ اگر ماہ کشیر ہے تو اس صورت میں ممانعت برائے تنزیہ ہے ہو گی۔ اس لیے کہ پانی اس وقت تک
پاک رہتا ہے جب تک کہ اس کے اوصاف میں تبدیلی نہ آئے ہاں اگر ماہ قلیل ہے تو نہیں برائے وجوب ہو گی۔ اس لئے کہ

²⁶ القرطبي، 16:3.

²⁷ بخاري، 1:57، رقم: 239.

²⁸ ابو الفضل احمد بن علي بن محمد بن احمد بن حجر العسقلاني (م: 852ھ) فتح الباري (بیروت: دار الفکر، س- ان) 1:348۔

پانی کے اندر ایسی نجاست ہے جو اس کے اوصاف کو بدل دے گی۔²⁹ معلوم ہوا کہ اگر پانی تھوڑا اور غیر جاری ہو تو اس میں استنجا کرنا حرام ہو گا۔ جبکہ ماہ کشیر جاری میں بھی پیشاب کرنے کا یہی حکم ہو گا علامہ عینی فرماتے ہیں جہاں تک تھوڑے کٹھرے ہوئے پانی میں استنجاء کرنے کی بات ہے تو ہمارے فقہاء احتجاف کی ایک جماعت نے اسے مطلق مکروہ کہا ہے لیکن صحیح اور مختار قول یہ ہے کہ وہ حرام ہے اور جہاں تک ماہ کشیر را کد کا معاملہ ہے تو ہمارے فقہاء نے اس کو بھی مکروہ کہا ہے لیکن اگر وہ حرام کہتے تو بھی صحیح تھا۔³⁰

امام نووی کہتے ہیں:

”اکثر محققین اہل علم و اصولیین کا اس بات پر اتفاق ہے کہ یہ نبی حرمت کا تقاضا کرتی ہے۔“³¹

مائے قلیل جاری کے سلسلہ میں بھی علامہ عینی کا وہی نظریہ ہے کہ اس میں استنجا کرنا حرام ہو گا اس لئے کہ ماۓ قلیل اگرچہ جاری ہو پیشاب اس کو گند اور نجس بنانا کر چھوڑے گا لہذا ماۓ قلیل جاری میں بھی پیشاب کرنے کی ممانعت ہو گی علامہ عینی کہتے ہیں:

”اگر پانی قلیل و جاری ہو تو اسے ہمارے علماء کے ایک گروہ نے کروہ کہا ہے مگر مختار قول حرام کا ہے کہ یہ اسے گند اور نجس بنانا کر چھوڑے گا۔“³²

شاہ ولی اللہ محدث دہلوی اس حدیث کی شرح میں فرماتے ہیں:

”کٹھرے ہوئے پانی میں پیشاب کرنا اور پھر اس میں غسل کرنا دونوں کی ممانعت ہے۔ جیسے حدیث شریف میں آیا ہے کہ دو شخص پانچانہ کے لیے اپنائز کھول کر باقیں کرتے ہوئے نہ بیٹھیں کیوں کہ اللہ تعالیٰ اس سے ناخوش ہوتا ہے اور آنحضرت ﷺ سے جو فقط پانی میں پیشاب کرنے اور فقط اس پانی میں غسل کرنے سے نبی مذکور ہے، اس سے یہ صاف ثابت ہوتا ہے۔ اس کی حکمت یہ ہے کہ دونوں ہی عمل دو باقیوں سے خالی نہ ہوں گے یا تو خود ان کے

²⁹- ابو الحسن علی بن خلف بن عبد الملک ابن بطاط (م: 449ھ)، شرح صحيح البخاری لابن بطاط (ال سعودیہ-الرياض: مکتبۃ الرشد، 1423ھ)، 352:1۔

³⁰- بدر الدین ابو محمد محمود بن احمد عینی (م: 855ھ)، عمدة القاری شرح صحيح البخاری (بیروت: دار احیاء التراث العربي، س-ن)، 169:3۔

³¹- ابوکریمی الدین یگی بن شرف نووی (م: 676ھ)، المنهاج شرح صحيح مسلم بن الحجاج (بیروت: دار احیاء التراث العربي، 1392ھ)، 188:3۔

³²- عینی، نفس مصدر، 169:3۔

ذریعہ پانی کے اوصاف میں تغیر آجائے گا یا یہ تغیر کا سبب بنے گا۔ وہ اس طور پر کہ لوگ کسی ایک کو ایسا کرتے ہوئے دیکھیں گے تو وہ خود بھی ایسا کرنے لگیں گے۔ نتیجتاً پانی لگنا اور بخس ہو جائے گا اور یہ عمل لاعینیں کے مشابہ ہے (راستہ اور درخت کے سایہ میں قضائے حاجت کرنے کی طرح) الایہ کہ پانی بہت زیادہ جاری ہو لیکن ہر حال میں پانی میں بیشتاب کرنے سے بچنا ہی اولی ہے۔³³

جنابت کی حالت میں کھڑے پانی میں غسل کرنا

حضرت ابو ہریرہ فرماتے ہیں کہ نبی کریم ﷺ نے ارشاد فرمایا:

"لَا يَغْسِلُ أَحَدُكُمْ فِي الْمَاءِ الدَّائِمِ وَهُوَ جُنْبٌ" فَقَالَ: كَيْفَ يَفْعَلُ يَا أَبَا هُرَيْرَةَ، قَالَ: «يَسْأَوْلُهُ تَنَاؤْلًا»،³⁴

(تم میں سے کوئی فرد بھی جنابت کی حالت میں مٹھرے ہوئے پانی میں غسل نہ کرے۔ حضرت ابو ہریرہ نے عرض کیا یا رسول اللہ تو وہ کس طرح غسل کرے گا؟ تو انہوں نے فرمایا کہ اس پانی کو لے کر الگ مقام پر جا کر غسل کرے گا۔)

پانی پیتے وقت برتن میں سانس لینا

پانی پیتے وقت برتن میں سانس لینا ممکن ہے حضرت ابو قاتد رضی اللہ عنہ سے مردی ہے کہ رسول اللہ ﷺ نے برتن میں سانس لینے سے منع فرمایا۔ ارشاد نبوی ہے:

"إِذَا شَرِبَ أَحَدُكُمْ فَلَا يَتَنَفَّسُ فِي الْإِنَاءِ"³⁵ (جب کوئی پانی پیتے تو برتن میں سانس نہ لے۔)

ابو سعید خدری رضی اللہ تعالیٰ عنہ سے روایت ہے:

"أَنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنِ النَّفَخِ فِي الشُّرْبِ فَقَالَ رَجُلٌ الْقَدَّادُ أَرَاهَا فِي الْإِنَاءِ"

قالَ أَهْرِفْهَا قَالَ إِنِّي لَا أَرْوَى مِنْ نَفَسٍ وَاحِدٍ قَالَ فَأَبْنِ الْقَدَّادَ إِذْنَ عَنْ فِيَكَ."³⁶

³³ شاہ ولی اللہ دھلوی، ۱: 311.

³⁴ مسلم بن حجاج، بابُ النَّهَيِّ عَنِ الْأَغْتِسَالِ فِي الْمَاءِ الرَّاكِدِ، ۱: 236، رقم: 97۔

³⁵ بخاری، بابُ النَّهَيِّ عَنِ الْإِسْتِنْجَاءِ بِالْيَمِينِ، ۱: 42، رقم: 153۔

³⁶ محمد بن عیسیٰ ترمذی (م: 279ھ)، الجامع، بابُ مَا جَاءَ فِي كَرَاهِيَّةِ النَّفَخِ فِي الشَّرَابِ (مصر: مصطفیٰ البابی الحلبی، 1975ء)، 4: 303، رقم: 1887۔

(نبی اکرم ﷺ نے پینے کی چیز میں پیتے وقت پھونکیں مارنے سے منع فرمایا۔ ایک آدمی نے عرض کیا اگر برتن میں تنکا وغیرہ ہو تو۔ آپ نے فرمایا اسے گرادو۔ اس نے عرض کیا میں ایک مرتبہ سانس میں سیر نہیں ہوتا۔ آپ نے فرمایا جب تم سانس لو یا پیالہ اپنے منہ سے ہٹا دو۔)

حضرت ابن عباس فرماتے ہیں:

"لَمْ يَكُنْ رَسُولُ اللَّهِ صَلَّى اللَّهُ عَلَيْهِ وَسَلَّمَ، يَنْفُخُ فِي طَعَامٍ، وَلَا شَرَابٍ، وَلَا يَسْنَسُ فِي الْإِنْاءِ"³⁷

(اللہ کے رسول ﷺ کھانے پینے کی اشیاء میں پھونک نہ مارتے تھے اور نہ برتن میں سانس لیتے تھے۔)

یہ ممانعت و جو بی نو عیت کی نہیں بلکہ اخلاقی نو عیت کی ہے۔ علامہ غلام رسول سعیدی لکھتے ہیں:

جب تم میں سے کوئی شخص کچھ پੇ تو برتن میں سانس نہ لے منہ کو برتن سے الگ کئے بغیر سانس لینا مکروہ ہے۔ برتن سے پانی وغیرہ کو پیتے وقت تین مرتبہ سانس لینا چاہیے اور ہر مرتبہ منہ برتن سے الگ کرے۔ منہ سے جو آدمی سانس لیتا ہے اس کو تنفس کہتے ہیں۔ اس حدیث سے یہ معلوم ہوا کہ پانی میں پھونک نہیں مارنی چاہیے کیوں کہ انسان کے جسم میں جو بیماریاں ہوتی ہیں ان کے جراحتیم سانس کے ذریعے پانی میں منتقل ہو جائیں گے۔³⁸ علامہ عینی نے کہی اسے نہیں برائے ادب قرار دیا ہے۔³⁹

پانی کے برتوں کو ڈھک کر رکھنے کا حکم

حضرت جابر روایت کرتے ہیں کہ رسالت آب ﷺ نے ارشاد فرمایا:

کہ جب رات کو تاریکی چھانے لگے تو اپنے بچوں کو (گھروں) سے باہر نہ جانے دو کیوں کہ اس وقت شیاطین پھیل جاتے ہیں اور جب رات کا کچھ حصہ گزر جائے تو ان کو چھوڑ دو اور اللہ کا نام لے کر اپنا دروازہ بند کرو اور اللہ کا نام لے کر اپنا چراغ گل کرو اور اللہ کا نام لے کر اپنے پانی کا برتن بند کرو اور اللہ کا نام لے کر اپنے برتن ڈھانک دو اور اگر ڈھانکنے کی کوئی چیز نہ ملے تو عرضًا کوئی چیز اس پر رکھ دو۔⁴⁰

حضرت ابو محمد ساعدی فرماتے ہیں:

ابو عبد اللہ محمد بن یزید ابن ماجہ القزوینی (م: 273ھ)، السنن، باب الفَحْنُ فِي الطَّعَامِ (بیروت: دار احیا الكتب العربية، س۔ن)، 2: 1094، رقم: 3288.³⁷

غلام رسول سعیدی، نعمۃ الباری (لاہور: فرید بک سٹال اردو بازار، 2013ء)، 1: 555۔³⁸

عینی، نفس مصدر، 2: 295۔³⁹

بخاری، باب صِفَةِ إِلْيِسَ وَجُنُودِهِ، 4: 123، رقم: 3280۔⁴⁰

میں کہ نبی ﷺ کی خدمت میں نقیع کے مقام سے ایک (شخص) دودھ کا پیالہ لے کر آیا وہ پیالہ ڈھکا ہوا نہیں تھا آپ ﷺ نے ارشاد فرمایا اس پیالہ کو ڈھانکا کیوں نہیں اگرچہ لکڑی کی ایک آڑی سے اس کو ڈھک دیتے حضرت ابو محمد فرماتے ہیں کہ آپ ﷺ نے رات کو مشکیزوں کے منہ باندھنے کا اور رات کو دروازوں کو بند کرنے کا حکم فرمایا۔⁴¹

حضرت جابر بن عبد اللہ سے روایت ہے کہ رسول اللہ ﷺ نے ارشاد فرمایا:

(سوتے وقت) بر تن ڈھانپ دیا کرو اور مشک کا منہ بند کر دیا کرو، چراغ گل کر دیا کرو اور دروازہ بند کر دیا کرو اس لیے کہ شیطان مشک نہیں کھوتا، نہ دروازہ کھوتا ہے، نہ بر تن کھوتا ہے اور تمہیں کوئی چیز ڈھانپنے کے لیے نہ ملے تو اتنا ہی کر لے کہ اللہ کا نام لے کر ایک لکڑی کو بر تن کے اوپر عرضار کھو دے (اور چراغ اس لیے بھی گل کر دینا چاہیے کہ) چوبیا لوگوں کے گھر جلاڈ اتی ہے۔⁴²

حضرت ابو ہریرہ فرماتے ہیں:

رسول اللہ ﷺ نے ہمیں (بھرا ہوا) بر تن ڈھانپنے، مشکیزہ (کامنہ) باندھنے اور (خالی بر تن) الٹار کھنے کا حکم فرمایا۔⁴³

بغیر دیکھے پانی پینے کی ممانعت

محمد بن مقاٹل، عبد اللہ، یونس، زہری، عبد اللہ بن عبد اللہ، حضرت ابو سعید خدری کہتے ہیں:

میں نے آپ ﷺ کو اختناٹ سے منع فرماتے ہوئے سنا، اختناٹ مشک کے منہ سے منہ لگا کر پانی پینے کو کہتے ہیں۔ ایک دوسری روایت میں ہے:

حضرت ابو سعید سے روایت ہے کہ آپ نے مشک کے منہ سے پانی پینے سے منع فرمایا۔ اس باب میں حضرت جابر، ابن عباس، ابو ہریرہ (رض) بھی احادیث م McConnell ہیں یہ حدیث حسن صحیح ہے۔⁴⁴

حضرت ابن عباس (رض) فرماتے ہیں کہ رسول اللہ (صلی اللہ علیہ وآلہ وسلم) نے مشکیزہ الٹ کر اس کے منہ سے پینے سے منع فرمایا اور جب رسول اللہ (صلی اللہ علیہ وآلہ وسلم) نے ایسا کرنے سے منع فرمادیا اس کے بعد (ایک مرتبہ) رات میں ایک مرد مشکیزہ کے پاس کھڑا ہوا اور اسے الٹ کر پانی پینے لگا تو مشکیزہ میں سے ایک سانپ نکلا۔⁴⁵

⁴¹ مسلم بن حجاج، بَابُ فِي شُرْبِ النَّبِيذِ وَتَخْمِيرِ الْإِنَاءِ، 1593:3، رقم: 93 (2010)۔

⁴² قزوینی، بَابُ تَخْمِيرِ الْإِنَاءِ، 1129:2، رقم: 3410۔

⁴³ نفس مصدر، رقم: 3411۔

⁴⁴ ترمذی، بَابُ مَا جَاءَ فِي النَّهَیِ عَنْ اخْتِنَاثِ الْأَسْقِيَةِ، 305:4، رقم: 1890۔

علامہ حبیب نوی علیہ رحمۃ اللہ اپنی شرح صحیح مسلم میں لکھتے ہیں:

ان احادیث میں مشکیزہ سے منہ لگا کر پانی پینے کی جو ممانعت آئی ہے یہ بالاتفاق تنزیہ ہے تحریکی نہیں۔ یہ تو صرف بندے کی حفاظت کے لیے ہے کہ کہیں غفلت سے کوئی موذی چیز اس کے پیٹ میں چلے جائے۔⁴⁶

برتن میں بغیر ہاتھ دھونے ہاتھ ڈالنے کی ممانعت

ایک اور روایت میں حضرت ابو ہریرہ رضی اللہ عنہ سے مردی ہے کہ رسول اللہ ﷺ نے ارشاد فرمایا:

جب تم میں سے کوئی اپنی نیند سے بیدار ہو تو اپنے ہاتھ کو برتن میں نہ ڈالے یہاں تک کہ اس کو تین مرتبہ دھو لے کیوں کہ وہ نہیں جانتا کہ اس کے ہاتھ نے رات کا گزاری ہے۔⁴⁷

یہ نہیں تنزیہ ہے لیکن یہ واضح رہے کہ نہیں تنزیہ اسی صورت میں ہو گی جب کہ ہاتھوں پر کوئی گندگی اور نجاست نہ لگی ہو اور اگر ہاتھوں پر نجاست لگی ہو تو نہیں برائے تحریم ہو گی اور اس صورت میں پانی کے برتن میں ہاتھ ڈالنے سے پہلے ہاتھوں کو دھونا لازمی اور ضروری ہو گا۔ بخاری نے غالباً اسی معنی کی طرف اشارہ کرنے کے لئے کتاب الغسل میں کچھ اس طرح ترجمۃ الباب قائم فرمایا ہے کہ کوئی شخص اپنے ہاتھوں کو دھونے سے پہلے برتن میں ڈال سکتا ہے اگر اس کے ہاتھوں پر کوئی نجاست نہ لگی ہو گرچہ وہ جنی ہو۔ بہر حال پانی کو آسودگی سے بچانا مطلوب ہے اگرچہ ہاتھوں پر کوئی نجاست نہ لگی ہو اور آدمی اگرچہ سوکرنا اللھا ہو پھر بھی پہلے ہاتھوں کو دھولینا مستحب ہے۔ چنانچہ علامہ عینی لکھتے ہیں:

”ام شافعی نے فرمایا میں ہر نیند سے بیدار ہونے والے کے لیے پسند کرتا ہوں کہ وہ ہاتھ دھونے سے پہلے وضو کے پانی میں نہ ڈالے اور اگر وہ وضو کے پانی میں ہاتھ دھونے سے پہلے ڈالے گا تو یہ مکروہ ہے اور پانی ناپاک نہیں ہو گا بشرطیکہ اس کے ہاتھوں کے ساتھ نجاست نہ لگی ہو اور امام احمد بن حنبل نے فرمایا جب کوئی رات کو بیدار ہوا اور ہاتھ دھونے سے پہلے پانی میں ڈال دے تو اس پانی کا بہاد بنا بہتر ہے۔ اسحاق نے کہا کہ جب بھی بیدار ہو رات

⁴⁵- قزوینی، باب إختتام الأُسْقِيَة، 2: 1131، رقم: 3419۔

⁴⁶- نوووی، نفس مصدر، 13: 194۔

⁴⁷- مسلم بن حجاج، باب كَرَاهَةِ عَمَّسِ الْمُتَوَضِّعِ وَغَيْرِهِ يَدُهُ الْمُشْكُوكُ فِي تَجَاسِتِهَا فِي الْإِنَاءِ قَبْلَ عَسْلِهَا ثَلَاثًا، 1: رقم: 87، 233۔

ہو یادن ہاتھ دھونے سے پہلے برتن میں نہ ڈالے۔ ہاتھوں کو برتن میں ڈالنے سے پہلے دھونا مطلوب ہے گرچہ وہ سو
کراچیا ہوں اور یہ بات بغیر کسی اختلاف کے مستحب ہے۔⁴⁸

ان تمام دلائل سے یہ پتہ چلا کہ شریعت مطہرہ کے نزدیک پانی کو آکوڈگی سے بچانے کے احکامات صرف اخلاقی نوعیت کے نہیں بلکہ وجوہ کے درجے میں بھی شامل ہیں اور بعض صورتوں میں ان کی حکم عدوی سخت حرام ہے۔

ندیوں اور نالوں میں کوڑا ڈالنے کا حکم

پانی کو آکوڈہ کرنے کی موجودہ دور میں ایک مثال گھروں کی غلاظت اور کوڑا کر کٹ وغیرہ کو ندی نالوں میں ڈالنا بھی ہے اگر پانی کا بہاؤ بہت معمولی ہو تو نجاست و گندگی کے ٹھہرنے کی وجہ سے ندیوں کا پانی آکوڈہ اور خراب ہو جاتا ہے اور اسے پینے والوں پر اس کا براثر پڑتا ہے۔ علامہ عینی کے نزدیک یہ پیشاب کرنے کی طرح ہے بلکہ اس سے بھی زیادہ برآہے کہ یہ پہلے کسی برتن میں پیشاب کرنا ہے اور پھر اسے پانی میں بہادینا ہے۔⁴⁹

مولانا ابراہم حسین ایوبی ندوی لکھتے ہیں:

عامة الناس کے ضرر کو دیکھتے ہوئے گھروں کی غلاظت اور کوڑا کر کٹ وغیرہ کو ندی نالوں میں ڈالنا بھی مکروہ تحریکی ہونا چاہیے۔⁵⁰

علامہ عینی کہتے ہیں:

"احناف کے مسلک کے مطابق تواء را کلد قلیل میں غسل بثابت، غسل حیض و نفاس بیہاں تک کہ غسل جمعہ اور غسل میت بھی منوع ہے۔"⁵¹

اور اگر اس باب پر غور کیا جائے تو بات واضح ہو جائے گی کہ اس کا اصل مقصد آکوڈگی سے بچانا ہے۔

اہل علم کے قول اس بابت مختلف ہیں بعض وجوہ کے بھی قائل ہیں۔ لیکن اکثر اہل علم اس کے مستحب ہونے پر متفق ہیں۔⁴⁸
بہر حال اختلاف سے قطع نظر یہ بات ضرور ثابت ہوتی ہے کہ اس فرمان نبوی کی حکمتوں میں سے ایک حکمت آکوڈگی کو دور کرنا بھی ہے۔ مزید تفصیل کے لیے دیکھیں: (عینی، عمدۃ القاری شرح صحيح البخاری، 3: 18-19)۔

عینی، نفس مصدر، 3: 169۔⁴⁹

ابرار حسین، ایوبی ندوی، آبی و سائل شریعت کی نظر میں مشمولہ آبی و سائل شرعی احکام و ضوابط (عنی دہلی: ایضاً پبلی کیشنز، 2012ء)، 450۔⁵⁰

عینی، نفس مصدر، 3: 169۔⁵¹

زیر نظر تصویر میں، شہر میں کوڑا کرکٹ اور الائچیوں کو دیکھا جا سکتا ہے یہ کوئی دیہی علاقہ نہیں بلکہ ہماپیارا اور مشہور زمانہ شہر ملتان ہے۔ یہ فقط ایک مثال ہے اس طرز کی بے حسی ملک پاکستان کے ہر شہر میں دیکھی جا سکتی ہے۔ ہمارا یہ اقدام آبی آلودگی میں از خود اضافے کا سبب بن رہا ہے۔



Image: Wastage is being dumped at the bank of a canal in Multan and it is being included in water.

کارخانوں اور فیکٹریوں کا پانی ندیوں میں بہانے کا حکم

موجودہ دور میں میں فیکٹریوں اور کارخانوں کا آلودہ پانی ندیوں اور نالوں میں بے دریغ بہادیا جاتا ہے اور اس کی وجہ سے دریا کا پانی صرف خراب ہی نہیں بلکہ بعض اوقات مہلک بھی ہو جاتا ہے ضرر کو دیکھتے ہوئے اسے بھی کم از کم مکروہ تحریکی کہنا چاہیے اس لیے کہ اسلام کا نقطہ نظر تو لوگوں کو ایذا اور ضرر سے بچانا ہے۔ لوگوں کو ضرر اور ایذا سے بچانے کے پیش نظر اس نے عمومی راستہ اور سائے جس سے لوگ فائدہ اٹھاتے ہوں وہاں قضائے حاجت سے منع کر دیا یعنی صرف پانی ہی میں نہیں بلکہ لوگوں کے راستہ میں بھی قضائے حاجت سے منع کر دیا اور مذکورہ مقامات پر قضائے حاجت کو لعنت کا موجب بتایا ہے اور اسے حرام قرار دیا ہے تو نالوں کو آلودہ کرنا بھی جائز امر نہیں ہے۔ حضرت ابو ہریرہ سے روایت ہے کہ رسول اللہ ﷺ نے ارشاد فرمایا:

اللہ علیّ عَلَيْهِ السَّلَامُ نے ارشاد فرمایا:

”أَنْقُوا الْلَّاعِيْنَ، قَالُوا: وَمَا الْلَّاعِيْنَ يَا رَسُوْلَ اللَّهِ؟ قَالَ: الَّذِي يَتَخَلَّ فِي طَرِيقِ النَّاسِ أَوْ ظِلِّهِمْ“⁵²

(دولت والے کاموں سے بچو۔ صحابہ نے پوچھا وہ دو کام کون سے ہیں؟ آپ ﷺ نے فرمایا: کسی گذر گاہ میں یا سایہ دار جگہ میں پاخانہ کرنا۔)

اور حضرت معاذ بن جبل رضی اللہ عنہ سے روایت ہے کہ رسول اللہ ﷺ نے ارشاد فرمایا:

”أَنْقُوا الْمَلَائِعَنَ الشَّلَاثَةَ: الْبَرَّازِ فِي الْمَوَارِدِ، وَقَارِعَةِ الطَّرِيقِ، وَالظَّلَّ“ -

(اعنت کی تین جگہوں سے بچو: پانی کی گزر گاہوں، راستے کے درمیان اور سایہ میں بول و برآز سے)۔⁵³

علامہ شمس الحق عظیم آبادی اس حدیث کی شرح میں لکھتے ہیں:

”یہ حدیث اس بات پر دلالت کرتی ہے کہ لوگوں کے راستے اور سایہ میں قضاۓ حاجت حرام ہے اس لئے کہ اس میں مسلمانوں کو ایسا پہنچانا ہے اس طور پر کہ جو بھی اس سے گزرے گا اسے گھن آئے گی۔ اور بخس بھی ہو سکتا ہے۔“⁵⁴

حدیث اور اس کی شرح کو پیش نظر رکھتے ہوئے یہ بات کہی جاسکتی ہے کہ جب استقدار (گھن آنا) اور تتجییس موجب حرمت ہیں تو ایسا پانی جو حقیقتاً لوگوں اور ان کے جانوروں کے لئے مہلک ہو، ندی اور نالوں میں ان کو بہادینا بدرجہ اولیٰ منوع ہو گا اور مذکورہ صورت میں ممانعت و جوبی درجہ کی ہوگی۔

امام نووی اس حدیث کی شرح میں لکھتے ہیں:

”گزر گا ایسا یہ دار جگہوں پر بول و برآز سے ممانعت ہے کیوں کہ اس سے مسلمانوں کو تکلیف ہو گی اور گزر نے والے ناپاک ہوں گے اور اس کی بدبو اور تعفن سے سب پریشان ہوں گے لہذا یہ عمل منوع ہے۔“⁵⁵

- ۵۲- ابو داؤد، باب المُؤَاضِعِ الَّتِي هَمَّى النَّبِيُّ صَلَّى اللَّهُ عَلَيْهِ وَسَلَّمَ عَنِ الْبَوْلِ فِيهَا، ۷:۱، رقم: 25.

- ۵۳- نسخ مصدر، باب المُؤَاضِعِ الَّتِي هَمَّى النَّبِيُّ صَلَّى اللَّهُ عَلَيْهِ وَسَلَّمَ عَنِ الْبَوْلِ فِيهَا، ۷:۱، رقم: 26؛ قزوینی، باب النَّهِيِّ عَنِ الْحَلَاءِ عَلَى قَارِعَةِ الطَّرِيقِ، ۱: 119، رقم: 328.

- ۵۴- شمس الحق عظیم آبادی (م: 1329ھ)، عون المعبد شرح سنن أبي داود (بیروت: دار الكتب العلمية، س-ن)،

- 31:1

- ۵۵- نووی، 3: 162.

ظاہری بات ہے کہ ان صورتوں میں صرف خارجی اور شرعی پریشانیاں ہیں تو اس سے باز رہنے کی تلقین کی گئی اور پانی کے آلودہ ہو جانے پر تو مہلک بیماریوں کے امکانات رہتے ہیں اس سے باز رہنے کی تلقین از روئے شرع بدرجہ اولیٰ ہو گی جیسا کہ احادیث کے دلائل انھی سے ظاہر ہے۔

دوسری حدیث کی شرح میں علامہ نووی لکھتے ہیں:

”علمائے کتبہ ہیں کہ پانی کے قریب بول و بر از کرنا مکروہ ہے تاکہ گندگی و بیان تک نہ پہنچ کیوں کہ آپ صلی اللہ علیہ وسلم نے جو ممانعت کی ہے وہ عام ہے کہ کسی بھی لگھاٹ پر گزرنے والوں کو تکلیف ہو گی وہ اس کو ناپاک اور آلودہ کر دے۔“⁵⁶

مذکورہ تفصیل سے یہ پتہ چلتا ہے کہ پانی کو آلودگی سے بچانے کا حکم وجوب کا درجہ کھلتا ہے۔ ورلڈ بینک کی رپورٹ کے مطابق اسی فیصد بیماریوں کی جڑ غیر محفوظ پانی کے استعمال سے پیدا پوتی ہیں، اس لیے شریعت میں پانی کو آلودگی سے بچانے کی تعلیم دی گئی ہے اور ایسے تمام کاموں سے روکا ہے جن سے پانی آلودہ ہوتا ہو یا اس کی آلودگی میں اضافہ ہوتا ہو۔

درج ذیل تصویر میں دیکھا جاسکتا ہے کہ کس بے دردی سے گھروں کا گند اپانی نہر میں ڈالا جا رہا ہے۔ ظاہر ہے یہ کام انفرادی نوعیت کا نہیں بلکہ اجتماعی بے حصی کا پتہ دیتا ہے۔ اور طرفہ یہ کہ حکومت نے خود اس کا انتظام کیا ہے۔



Image: Household wastage is being dropped into a Canal in Multan.

اس سے بھی خطرناک بات یہ ہے کہ بد قسمتی سے ہمارے ہاں اس اہم ترین اور سنگین مسئلے کی جانب کسی کی توجہ نہیں گئی۔ سیورج کے پانی کو صاف کرنے کے بعض اوقات منصوبے بننے بھی ہیں تو اہمیت نہ دینے کی وجہ سے وہ التواکا شکار ہیں۔ پاکستان میں صفائی کے ان پلانٹس کو اس جدول میں دیکھا جاسکتا ہے۔

Table: Wastewater treatment in the cities of Pakistan

| Major Cities | Population (millions) | Status and Condition of Facility |
|--------------|-----------------------|--|
| Karachi | 16.1 | TP 1, 2 and 3 non-operational. Maripur being operated by semi-private arrangement. |
| Lahore | 11.1 | Sewage treatment plants proposed but not implemented. BOOT advertised but lack of interest resulted in schemes being shelved. |
| Faisalabad | 7.9 | One of the TPs is functioning but not satisfactorily. |

| | | |
|------------|-----|---|
| Rawalpindi | 5.4 | No sewage TP yet. A plant is planned by ADB loan for second phase of Rawalpindi Urban Development scheme. |
| Islamabad | 2.0 | STP 1and 2 grossly overloaded while STP was 3 was never commissioned. French loan for STP 4 being utilized in 2005. |
| Quetta | 2.3 | No sewage treatment facility exists. |
| Hyderabad | 2.2 | There are two treatment plants. None of them is functioning. |
| Gujrawala | 5.0 | No sewage treatment facility exists. |
| Peshawar | 4.3 | Hayatabad STP non-functional. Other plants in Charsadah and Warask are being constructed. |
| Multan | 4.7 | No sewage treatment facility exists. |
| Sargodha | 3.7 | No sewage treatment facility exists. ⁵⁷ |

خلاصہ بحث

آبی آلووگی صاف پانی کو تباہ کرنے کا ایک بہت بڑا سبب ہے۔ آبی آلووگی کی وجہ سے تمام جانداروں کی حیات کو سنگین خطرات لاحق ہیں، مزید برآں یہ انسانی صحت کے لیے بھی شدید مسائل پیدا کرنے کا باعث ہے۔ آبی آلووگی دور حاضر کے چند بڑے خطرات میں سے ایک ہے۔ اسلام نے آبی آلووگی کو روکنے کے لیے جدید سائنسی تعلیمات کے مقابلے میں کہیں زیادہ جامع اور اکمل ہدایات دی ہیں۔ ان ہدایات کی ترویج و اشاعت کی بدولت نہ صرف آبی آلووگی میں کمی لائی جاسکتی ہے بلکہ پانی کے بحران کے منئے کو بھی کم کیا جاسکتا ہے۔ پانی کو آلووگی سے بچانے کے لیے شریعت کے بعض احکام اخلاقی نوعیت کے ہیں البتہ بعض حالات میں انہیں وجوب کا درجہ بھی حاصل ہو جاتا ہے۔

⁵⁷ - Pakistan's Water Economy Running Dry,55-

سفارشات

1. آبی آلووگی پر قابو پانے کے لیے اسلامی تعلیمات کی ترویج و اشاعت کی جائے اور ان پر عمل کا ذہن بنانے کے لیے اسلامی اسکالرز و خطبا اور علماء مشائخ فعال کردار ادا کریں۔
2. آبی آلووگی پر قابو پانے کے لیے اسلامی تعلیمات کو اسکولز، کالجز، یونیورسٹیوں اور مدارس کے نصاب کا حصہ بنایا جائے۔
3. آبی آلووگی کے بارے میں تحقیقی مقالہ جات لکھے جائیں اور کانفرنسز و سمینارز کا انعقاد کیا جائے تاکہ اس کی بدولت آبی آلووگی کے عوارض کو واضح کیا جاسکے۔
4. آبی آلووگی سے بچنے کا اہتمام گھریلو یوں پر کیا جائے۔
5. پانی کے برتن اور ٹینک وغیرہ کو کھلاشت چھوڑیں تاکہ کوئی وبا یا ہریلا جاندار اس کو آلووہ نہ کر دے۔
6. ٹھہرے ہوئے پانی میں پیشاب کر کے اس کو آلووہ نہ کیا جائے۔ اسی طرح اس میں گندگی اور کچر اور غیرہ بھی دالنے سے اجتناب کیا جائے۔
7. جاری پانی میں بھی پیشاب کرنے سے نبی اکرم ﷺ نے منع فرمایا ہے۔ اسی طرح ہر قسم کی نجاستیں اور کدروں میں ڈالنے سے منع کیا گیا ہے۔
8. نہر، تالاب یا دریا کے کناروں بلکہ ان کے کے آس پاس بھی پیشاب یا پاخانہ کرنے سے منع کیا گیا ہے اسی طرح ان مقامات پر ہر قسم کی گندگی اور نجاست پھینکنے سے بھی اجتناب۔
9. سایہ دار درختوں کے نیچے گرمی میں انسان یا حیوان آرام کرتے ہیں دھوپ سے بچتے ہیں۔ مسافر بھی ستالیتے ہیں اگر پھل دار خخت ہو تو پھل زمین پر گرنے سے ناپاک ہو سکتا ہے۔ ان اسباب کی بنابر ان مقامات پر قضاۓ حاجت سے اجتناب کیا جائے کہ اس سے دوسروں کو تکلیف ہوتی ہے اور ادب و تہذیب کے بھی خلاف ہے۔
10. غسل خانے میں پیشاب کرنے سے پرہیز کیجئے بالخصوص جب غسل خانے کی زمین سخت یا پکے فرش کی ہو۔
11. سوراخ والے بل کے اندر پیشاب کرنے سے پرہیز کیجئے کیوں کہ وہ اللہ تعالیٰ کی مخلوق کا مسکن ہے اور کسی مکین کے مکان کو آلووہ کرنے کا کسی بھی کوئی حق حاصل نہیں ہے اسی لئے شریعت نے منع کیا ہے۔
12. ٹھہرے ہوئے پانی میں جنابت کی حالت میں غسل نہ کریں ورنہ پورا پانی ناپاک ہو جائے گا۔

13. اگر کسی پانی کے برتن میں منہ ڈال دے تو پانی ناپاک ہو جائے گا اس کو چھینک دیا جائے اور برتن کو سات مرتبہ دھو کر پاک کر لیا جائے پہلے مٹی سے برتن کو خوب اچھی طرح منجھ لیا جائے۔

14. مسجدوں کے مستعمل پانی کو بھی استعمال میں لانا چاہیے نہ کہ انہیں گندے پانی میں بہادیا جائے حکومت کو چاہیئے کہ اس طرف توجہ دے اور ضروری اقدامات کرے۔

15. اہل مساجد از خود بھی ٹینک نما سٹور بنائیں اور استعمال شدہ پانی سٹور کر کے علاقے کی ضروریات کو پورا کر سکتے ہیں۔

Bibliography

1. *Al-Qur'ān*
2. *Abu 'Abdullah Muḥammad b. Aḥmad b. abi Bakr al Qurtabī, Al-Jāmi' al-Āḥkām al-Qurān* (Cairo: Dār al- Kutub al-miṣrīya, 1384 A.H.)
3. *Abū al Barkāt 'Abdullah b. Aḥmad al-Nasfī, Madārak al-Tanzīl wa Haqāiq al-Tāwīl* (Beirūt: Dār al kalam al Tayyab, 1419 A.H.)
4. *Abū al Ḥasan 'Alī b. Khalf b. Ibn Battāl, Sharh Ṣaḥīḥ Bukhārī li ibn Battāl* (Riyadh: Maktaba al-Rushd, 1423 A.H.)
5. *Abū Dāwūd, Sulaimān b. Ash'ath. Sunan Abū Dāwūd.* (Beirūt: Al-Maktaba al Asriah, N.D)
6. *Abū Zakarīya Yaḥyā b. Sharf Nawawī, Al-Minhāj Sharh Ṣaḥīḥ Muslim* (Beirūt: Dār Ihyā al-turath al-'arbī 1392 A.H.)
7. *Aḥmad b. Ali b. Muḥammad b. Aḥmad Ibn Ḥajr 'Asqalānī, Fath al-Bārī* (Beirūt: Dār al Fikr, N.D.)
8. *Al-Suyūtī, Abdur Raḥmān Abī Bakr. Al-Durar al-Manthor,* (Beirūt: Dār al Fikr, N.D.)
9. *Badar al Dīn Abū Muḥammad Maḥmūd b. Aḥmad al 'Aynī, 'Umdatul Qārī Sharh Ṣaḥīḥ Bukhārī,* (Beirūt: Dār Ihya al-turath al-'arbī, N.D.)
10. *Bukhārī, Muḥammad b. Ismā'īl. Ṣaḥīḥ Bukhārī,* (Beirūt: Dar Tūq-al-Najāt, 1422 A.H.)
11. Dr. Mark Browne, *Accumulations of Microplastic on shorelines worldwide: sources and sinks, Environmental Science & Technology*, Vol. 45 Issue.21, 2011.
12. *Ibn Mājah, Muḥammad b. Yazīd. Sunan Ibn Mājah.* (Egypt: Dār al-Risāla al-'Ālmīa, 2009)
13. *Islamic Fiqh Academy, Ābī Wasā'il Shar'ī Aḥkām wa Masā'il,* (Dehli: Aifā Publications, N.D.)
14. John Briscoe et al., *Pakistan's Water Economy Running Dry*, (U.K. Oxford University Press, 2005)
15. *Muslim b. Hujāj, Ṣaḥīḥ Muslim* (Beirūt: Dār al jīl, 1334 A.H.)
16. N. Seshagiri, *Pollution*, (Delhi: National Book Trust, 2006)
17. Personal Footage on 08-08-2020
18. *Qāzī Thānāullah Pānīpatī, Al-Tafsīr al-Maẓharī* (Pakistan: Maktaba al Rushdīyah, 1412 A.H.)

19. Saeedi, Ghulām Rasool, *N'emat al-Bārī*, (Lahore: Fareed Book Stall Urdu Bazar, 2013)
20. Shah Walīullah Aḥmad b. 'Abdul Rahīm Dehlvī, *Hujatullah al-Bāligha* (Beirūt: Dār al jil, 1426 A.H.)
21. Shams al Ḥaq 'Azīm Ābādī, 'Aun al M'abiūd Sharh Sunan Abū Dāwūd (Beirūt: Dār al kutub al 'ilmīyah, N.D.)
22. The New Book of Popular Science (Grolier International Inc. 1987)
23. The World Book Encyclopedia" (Chicago: World Book, Inc. n.d.)
24. Tirmidhi, Muḥammad b. 'Isa. *Sunan al-Tirmidhi*, (Egypt: Shirkat Maktaba wa Matba'tu Mustafā al Bābī al Ḥalbī, 1395 A.H.)
25. <https://www.britannica.com/science/water-pollution>
26. <https://www.nrdc.org/stories/water-pollution-everything-you-need-know>
https://en.wikipedia.org/wiki/Water_pollution
27. <https://www.water-pollution.org.uk/types/>
28. <https://www.water-pollution.org.uk/types/>
29. <https://www.envirotech-online.com/news/water-wastewater/9/breaking-news/what-are-the-different-types-of-water-pollution/51055>
30. <https://eschooltoday.com/pollution/water-pollution/types-of-water-pollution.html>
31. <https://www.nrdc.org/stories/water-pollution-everything-you-need-know>